

ሰንበት ዘወረደ (ዘድራር ጾም) 2011 ዓ.ም.

የካቲት 24 2011 ዓ.ም.(3/3/19)

The fruit of our speech and actions will wither and die unless we first recognize the plank in our own eye. By humbly admitting our own sins, we can more fruitfully persevere in the work of the Lord.

መዝሙር፡-ተቀነዩ ለእግዚአብሔር በፍርሐት. . . . .

ንባባት፡

1ቆሮ 15:54-58፣ 1ዮሐ 5:5-14፣ ግ.ሐ. 2:38-42፣ ሉቃ 6:39-45

ምስባክ፡

ተቀነዩ ለእግዚአብሔር በፍርሐት፡ ወተሐሳዩ ሎቱ በርዓድ፡ አጽንዕዋ ለጥበብ ከመ ኢይትመዐዕ እግዚአብሔር፡ “እግዚአብሔር ብፍርሃት አገልግልዎ፡ ብርዓድ ከአ ስጉዳይ፡ እግዚአብሔር ከደኩሪ ንጥበብ አጽኒዕኩም ሓዝዋ” መዝ. 2:11።

መዝሙር፡- እግዚአብሔር ብፍርሃትን ብርዓድን ተገዝእዎ ከመደ ምሕረቱ ንውሉድ ወሎዶን ንዘለዓለምን እዩ። ንሕና ህዝቡ ኢና ክብ ቅድሚኡ ብምስጋናን ብምስንዳውን ነመስግኖ። ጾም ንጹም ንብጻትና ነፍቅር ነነሓድሕድና ንፋቕር። ሰንበት አኸብሩ ሰናይ ግበሩ ከመደ ሰንበት ምእንቲ ሰብ እያ ተፈጠራ ምሕረትን ፍትሕን እዝምረልካ አሎኹ እዝምርን መገዲ ሓቂ አስተውዕልን አሎኹ። ምሕረቱ ንውሉድ ወሎዶን ንዘለዓለምን እዩ። ንውሉድ ወሎዶ ጽድቁ። ንሕና ህዝቡን አባግዕ መጓሰኩን ኢና።

ዘመነ ጾም ናይ ክፍሊ ሓጋይ ካልአይ ዘመን እዩ። እዚ እዋን ነቲ ኃይታና ኢየሱስ ክርስቶስ ክብ ምድረ በዳ ብጾምን ጸሎትን ዘሕለፎ 40 መዓልታት የዘኸኸረና። ስለዚ ኢና ብጾምን ብጸሎትን ናብ ትንሣኤ ክንሰናዶ ዘሎና። ጾም ታሕሣሥ ናብ ልደት ንምስንዳው ከም ዝኾነ ጾመ 40 ከአ ናብ ብዓለ ትንሣኤ የሰንድወና። ክብዚ ን8ተ ሰናብቲ ቤተ ክርስቲያን ንጾም ዚኸውን መዛሙር አሰናድያ ክንዝምሮን ክነስተንትኖን ተቐርበልና። እዚ ከአ 1. ዘቅበላ፣ 2. ዘቅድስት፣ 3. ዘምኩራብ፣ 4. ዘመጻጎ፣ 5. ዘደብረዘይት፣ 6. ዘገብርኔር፣ 7. ዘኒቆዲሞስ፣ 8. ዘሆሣኦና እናበልና ንሰምዮም።

ናይ ሎሚ ሰንበት ዘወረደ ወይ ዘድራር ጾም ተባሂሉ ይፍለጥ። ናብ አምላኽ ክንቀርብ ዝሕግዘና ቅዱስ አዋን ኢና እንጅምር ዘሎና። ክብ አምላኽ ክንቀርብ ከሎና መጀመርያ ፍቕሩ ክንርኢ ክንክእል ኢና። ድሕሪኡ ክባና ዘሎ አምላኽ ዘይፈትዎ ንርኢ እሞ ንንስሓ ንቕረብ። ጾም ንጹም ንብጻይና ከም ነፍስና ነፍቅር ኢልና እናጸለና ኸአ ብዝያዳ ክብቲ ብመዓልቲ ሰንበት እንገብሮ ተግባር ክንገልጹ የዘኸኸረና። ጾም መለልይኩ ንስሓ ዕርቂ ምስ አምላኽን ሰብን ኮይኑ ብጸሎትን ርእሰኹ ብምቕጻዕን ንጸገማት ካልኣት ክብ መንፈሳውን ቍጠባውን ክብ ምሕጋዝ አበርክቶና ክንዕዝዝ ኢልና እናተጋደልና እነሕልፎ ቅዱስ አዋን እና እንጅምር ዘሎና።

ናይ ሎሚ ወንጌል ንባብ ነቲ ቅ. ሉቃስ ክብ ኃልጎል (ማቴ ክብ እምባ እዩ ዝብሎ) ዝነግረና ብዛዕባ ብጹሕን ኢየሱስ ዘስተምሃሮ እዩ ዝነግረና። ክብ ዝሓለፈ ሰንበት አይትፍረዱ ከይትፍረዱ ዝብል አንቢብና። እዚ ማለት ብዛዕባ ሰባት ጨሪብና ክንዛረብ አይንኸእልን ማለት አይኮነን። ክብ ሓቅን ቅንዕናን ዝተመስረተ ርኢቶ ወይ ነቕፊታ ክንህብ ይክእል እዩ። ንክብነት ሓዲ ምርኢት ሕማቕ እንተ ኾነ ወይ ሃናዲ እንተኾነ ከከም ኩነታቲ ክንዛረብ ንኸእል ኢና። እቲ ኢየሱስ ዝኸልክለና ዘሎ ክውንታዊ ዘይኮነ ጸለመን አዕናዊ ፍርድታት እዩ። ክብ ገለ እዋን ሃናጽን ሓጋዝን ወቕሳ ክንህብ ንግዲድ ኢና። ክብዚ ጾም

እንከተለው ዘሎና ንጉድለት ካልኦት ጥራት ካብ ምርክደ ኣብ ጉድለትና ኣተኩርና ንርእስና ኣብ ቅኑዕ ሕይወት ክነኣቱ ንጽዓር።

ሰብ ብተፈጥርኡ ንነገራት ኣብ መጀመርያ ቅልጥግ ኢሉ ከየስተውዓለ ደገብር ኣብ ካልኣይ ሕስብ ምስ ኣበልና ወይ ነገራት ምስ ረኣና ግን ንዝሕል። ኣብ ሰባት ፍርዲ ክንህብ መጀመርያ ነገራት ክርድኣና ክንፈልጦ ደግባእ። ዕዉርጾ ንዕዉር ክመርሖ ደኽእል እዩ እናበለ ኢየሱስ ይሓትት። ከምኡ እንተ ኾነ ሳዕበኑ ርዱኡ እዩ። ክልቲኦም ኣብ ጉድጓ እዮም ዝኣትዉ። ቅድሚያ ኣብ ሓገዝ ካልኦት ምክታውና መጀመርያ ንርእስና ንርኣ።

ኣብ መዓልታዊ ሕይወት ሰባት ብዙሕ ጊዜ ብዙሕ ኣፍልጦ ዘይብሎም ክንሰም ክሓምዩ ክፈርዱ ትሰምዕ። ንኣብነት ናይ መንግስቲ ኣከፋፍላ ቀረጽን ከምኡ ዝኣመሰሉ ነገራት። ገለ ሰባት ብዙሕ ኣብ ቤተ ክርስትያን ዘይሳተፉ ወላ ኣብ ሓንቲ ናይ ተልእኮ ስራሕ ዘይሳተፉ ብዛዕባ ኣብ ቤተ ክርስትያን ዝገበር ፍርዲ ክህቡ ድሕር ኣይብሉን። ብርግጽ ኣብ ቤተ ክርስትያን ጋጋታት ኣይግበርን ማለት ኣይኮነን። ከምኡ ኣብ ቤተ ክርስትያን ዝገበር ጋጋታት ክጋለጹ የብሎምን ማለት ኣይኮነን። ኣቲ ሓቂ ዝኾነ ሰብ ምሉእ ሓቂ ኣብዘለዎ፣ ጭቡጥ ሓበረታን ነቶም ዝምልከቶም ሰባት ክዛረብ ይክኣል። እዚ ንዝኾነ ፍርዲ ኣብ እንህበሉ ከመልክት ደኽእል።

ኢየሱስ ነቶም ዝሰምዕዎ ዝነበሩ ተመሃርያ ካብ መምህሩ ኣይበልጹን እዩ ኢልዎም። እዚ ማለት ከኣ እንህቦ ፍርዲ ከምቲ ናይ ኢየሱስ ክኾውን ኣለዎ ማለት እዩ። ኣቲ ንነገራት ምሉእ ኣፍልጦ ኣለዎ ዝብሃል ከም መምህሩ ክኾውን ኣለዎ። እዚ ኾኦ ክትሕግዝን ክተድሕንን ኢልካ እምበር ክተጥፍኣን ክትጎድኣን ኢልካ ዘይምፍራድ። ዕዉራት ክርእዩ ስለ ዘይክእሉ ክጉዓዙ እንተ ኾይኖም ነቶም ዝርእዩ ክኾተሉ ኣለዎም። ነፍሲ ወከፍና ብፍላይ ኣብዚ እንኣትዎ ዘሎና ጾም ኣባና ዘሎ ዑረት፣ ክንርእዩ ዘይንኸልል ጉድለት፣ ሓቅነት ዘይብሉ ብዝነበረና ጽልዎ ተደፊእና እንህቦ ፍርዲ ርኢና ክንክእል ኣሎና።

ሓዲ ካብቲ ናይ ዘመና ዓቢይ ጸገም ዘሎ ብዙሓት ብዛዕባ እምነቶም ቤተ ክርስትያኖም ዳርጋ ኣፍልጦ የብሎምን፣ ነተን ንኣሸቱ ከሎና ብእናቴታት ዝተዋህበና መባእታዊ ትምህርቲ ክርስቶስ ካብኡ ቅጽል ኣቢልና ዜማ እንተ ከኣልና ዓቢ ኣፍልጦ ከምዘሎና ንግምት። ገለ ኾኦ ንገለ ዓመታት ኣብ ገዳም ዝኣተዉ ብዛዕባ እምነቶም ዓቢ ኣፍልጦ ዘልኦም ኣብ ገዳም እንድዩ ነሩ ነራ እናተባህለ ኩሉ ከም ዝፈልጡ ዝሓሰቡ ኣለዉ። ሽዑ ዘሎና ዘየሎን ብዛዕባ ቤተ ክርስትያን ደዛረቡ እዚ ግን ኣብ ሓቀኛ ኣፍልጦ የብጽሑን እዩ። ኣፍልጦ እምነትና ክህልወና ክንምሃር ክንሰምዕ ክነንብብ ኣሎና፣ ቃል ኣምላኽ፣ ትምህርቲ ቤተ ክርስትያን ክንፈልጥ ክንምሃር ኣሎና።

ኣብ ካልኦት ዘሎ ጉድለት ቅድሚያ ምርክደና ኣባና ዘሎ ጉድለት ክንርኢ ኣሎና። ነቲ ንእሽቶይ ጉድለት ካልኦት ኣተዓባቢና ካብ ምዝራብ ኣብታ ኣባና ዘላ ብዝያዳ እንተ ነተኩር ክንደይ ዝበለጸ ምኾነ። ብዙሓት ናይ ሓመታ ሕማም መሊኹና ንሰባት ክንፈርድን ክንውንጅልን እንውዕል ኣሎና። ብዛዕባ ኣብ ሓላፍነት ዘለዉ ኣልዒልካ ዘሎን ዘየሎን እናሓመኻ ወገንነት ዓሌትነት ኣጥቂዑና ክንፈርድን ክንሓምን እንርእዩ ዘሎና ሃለዎት ሰብ እዩ። ገለ ኾኦ ዓርከይ ዓርከኻ እናተባህለ ጋንታ ክፍኣት ዝዓይነቱ ሒዞም ዝነብሩ ኣለዉ። ከም ማሕበር ወይ ኣሕዋት ተባሂሉ ኣብ ክፍኣት ምትሕብባር ካብ ጋንታኻ/ጉጅለኻ ከይተፍለ ኢልካ ንኽፍኣት ናተይ ኢልካ ምንባር ናይ እዋና ሕማም እዩ። ሓዲ ካብቲ ዝገርም ሓዲ ሰብ ምስ ብጾቱ ክሓሚ ደጸንሑ እሞ ንሱ ውጽኡ ምስ በለ ነቲ ዝሓሚ ዝነበረ ክሓምደዎ ደጅምሩ። ኣብ ቅድሚኡ ከምሓዲ ንፉዕ ሰብ ክንኣድን ክምጎስን ዝጸንሑ በብሓዲ ክፍኣቱን ኃጢአቱን እናዘርዘካ ምፍራድ ንሰብ ብሓዲ ብሰላም ከምዘይነብር ገርዎ ኣሎ።

ስለ ምንታይ ኢና ነዚ ነገራት እንገብሮ? ብሓቂ ከምኡ ብምግባርና ስለ እንሕጋስ ድዩ ወይስ ካልእ ምኽንያት ክለዎ? ድሕሪ እዚ ጹሉ ምስ ወዳእና ሽክ ጽቡቕዶ ይስምዓና ወይስ ጌና ክይሕገሳትን ኢና? ሓለፍቲ ወለዲ፣ ቆልዑት፣ ካልኦት ሰባት እንተ ዝቐይሩ ነገራት መጠቐሳዮቻን? ቀንዲ ተሓደሶ ክመጽእ እንታይ ንግበር?

መብዝሕትኡ ወቐሳ/ፍርዲ ንርእስና ክንከላኸል ወይ ክነመጻድቕ ኢልና እንገብሮ እዩ። ኣብ ሕይወትና ሓቂ ከምዘይብልና፣ ኣብ ርእስና ምትእምማን ምስ ኣገደልና፣ ብውሽጥና ጥርሑ ዘሎ ምስተሰመዓና እንፈጥሮ እዩ። ሸቡ ንሰባት ክነክፍእን ክንሓምን ንውዕል ብውሽጥና ጥራሕና ስለ ዝኾና ነቲ ባዕልና ክንመልኮ ዘይከክለ ብሕመታን ብፍርድን ኣብ ልዕሊ ካልኦት ንትክኦ። ነዘም ከምዚኦም ዝኣመሰሉ ኢየሱስ ግቡዛት ይብሎም፡ ንርእሶም ሓቀኛታት ውሓላታት ካልኦት ግን ሕማቆት ክፉኣት ዝሓሰቡ ሓቂ ኣብኦም ጥራሕ ከም እትርከብ እዮም ዝሓሰቡ። እዚኦም ንሓቂ ኣጥፊኦም ኣብ ግጉይ መገዲ ዝመስዱ እዮም፣ ክንጥንቀቅሎም ይግባእ።

ኣብ ሕይወትና ብዙሓት ናይ ሓሶት ማስከራ ለቢስና ኢና እንነብር እዚ ሽክ ንሓቀኛ መንነትና ሓቢእና ዘይናትና ክንለብስ ንደሊ ኣብዚ ዘብጽሓና ብርእስና ስለ እንሓፍርን እንስከፍን ርእስ ተኣምምነት ስለ ዘይብልና ኢና። ናይ ካልኦት ስም ብምክፋእን ብምጽላምን ነቲ ኣባና ዘሎ ክፍኣት ግብሪ ንሸፍን እሞ ኣብ ጸላም ንነብር ንክፍኣት ክንገብር ወላ ሓንቲ ኣይስምዓናን።

ኢየሱስ ግን ኩሉ እንገብሮ ኣብቲ ኣብውሽጥና ዘሎ እምበር ኣብቲ ብግዳም ዝርከ ከምዘይኮነ ይነግረና። ግብዝና ንነውሕ ጊዜ ከይተገልጸ ኣይከይድን እዩ። ሕማቕ ፍረ ዚፈሪ ጽቡቕ ኦም ወይ ከኣ ጽቡቕ ፍረ ዚፈሪ ሕማቕ ኦም የልቦን። ከምቲ ሓሰር ብመንፊት ዚምመ ሰብ ከኣ ብዘረባኡ ይምመ (ሲራክ 27:4)። ሓንሳብ ኣፍና ክንከፍት ምስ ጂመርና ንርእስና ኢና እንገልጽ “ርግጽኛ መምዘኒ ንሱ እዩ እሞ ንሰብ ዘረባኡ ሽይሰማዕካ ሽቶ ኣይተመስግኖ” (ሲራክ 27:7)። ንሰባት ክንሓሚ ከሎና ብዝያዳ ብዛዕባ ርእስና ኢና እንነግር ዘሎና ካብ እቶም ብዛዕብኦም እንዛረቦም ዘሎና።

ወንጌል ብዛዕባ ሰባት ርኢቶ ወይ ብዛዕብኦም ክንገልጽ የብልና ኣይብልን እዩ። እንታይ እዩ እሞ ዝብለና ዘሎ?

- ኣብ ጉድለት ወይ ድኽመት ሰባት ኣትኩሮ ክንህብ የብልናን ማለት እዩ። ምኽንያቱ ኣብ ድኽመት ሰባት እንተ ኣተኮርና ንድኽመትና ካብ ምርኣይን ምቕባልን ንርሕቕ።
- ብዛዕባ ዝተገብረ ጋጋታት ናይ ሓለፍቲ፣ መራሕቲ፣ ቤተሰብ ንሶም ኣብዘይብሉ ንስዓታት ክንዛረብ ንኽእል ኢና። እንተኾነ ብዛዕባ ናይ ርእስና ቅር ዘብል ነገር ብግሉጽ ምስ ዝምልከቶም ሰባት ክንዛረብሉ ስንድዎት ኣይኮናን። ኣብ ከምዚ ዝበለ ኩነታት ለውጢ ክመጽእ ኣይክእልን እዩ። ጾም ነዚ ኣብ ግብሪ ክነውዕል ይሕግዘና።
- ሓማዩ ሰብ ብሓቂ ክዛረብ ምስ ዝሕተት መልሓሱ ለኻት እዩ። በቲ ዝህቦ ርኢቶ ሽክ ክትኣምኖ ከቢድ እዩ ምኽንያቱ ንጽቡቕ ይኹን ንሕማቕ ነገራት ከምቲ ዘለውዎ ስለ ዘይርኢ ንብዙሓት የጋጊ።
- ኣብ ጸልማት ዲና እንነብር ዘሎና፣ ካልኦት ብዝገበርዎ ወይ ብዝበልዎ ተጸሊና ሕይወት ካልኦት ክነብር የብልናን ሕይወትና ክነብር ኣሎና። ካልኦት ሕገሳት እንተ ኹኑ ክንሕጋስ ካልኦት እንተ ጉሃዩ ክንገሂ የብልናን፣ ናይ ርእስና ውሳኔን

ምሕዳስን እምበር ጉዳይ ሓቅን ቅድስናን ናይ ግልና ጉዳይ እዩ። ዘድሊ ዘሎ ኣነ ከም ኣነ ክቐየር ክሕደስ ኣሎኒ ክንብል ኣሎና።

እቲ ሓቀኛ ፍታሕ ብፍላይ ኣብዚ እንጂምሮ ዘሎና ጾም ኣነ ክቐይር ኣሎኒ። ብዝነፈሰ ንፋስ ክንለዎዎ ወይ ክጸልወና ዘይኮነስ ብሓቂ ኣብቲ መሰረታዊ ነገራት ክነተኩር ይግብኣና። ናይ ገዛእ ርእስና ሓላፍነት ለቢስና ዋናታት ርእስና ክንከውን ኣሎና እምበር ንኸልኦት ኣብ ጥፍኣት ዝወስድ መገዲ ክንመርሖ ያብልናን። ከምቲ ኣባ Tony de Mello ዝበልዎ “ኣነ ክቐይር እንከሎኹ መላእ ዓለም ትቐይር” ብርግጽ ኣነ ክቐይር ከሎኹ ኩሉ ይልውጥ ማለት ኣይኮነን ግን ወላ እኳ ከምኡ ኣይኹን እንተ ወሓደ ኣብኡም ዘሎና ኣረክያ ከምቲ ዝነበሮ ኣይኮነን። ነፍስወከፍ ኣብ ድሕነት ርእሱ ክወፍር እሞ ንቅድስና ክንተሓሓዝ ይግብኣና ንከማና ዘበሉ ኹኣ ኣብ መገዲ ቅድስና ክነውፍር ክንዕጠቐ ኣሎና።

ኣብዚ ቅዱስ ጾም ኣርብዓ ኣብ እንጅምራዊ ዘሎና ጊዜ ፍሉይ ኣትኩሮ ክንገብረሉ ዘሎና ጸሎት ጾም ምጽዋት እዮም። ኣብ ልብና ተመሊስና ንኣምላኽ ዝበቐዕ ንስሓ ገርና ሕይወትና ንቀይር። ጉዕዞ ጾምና ምስ ኪዳን ምሕረት ኣደና ንጅምሮ ብሩህ ጉዕዞ ክንከይድ ኢና።

ብሩኽ ጾም ሕይወት ይግበረልና።

ኣባ ንጉሠ ፍሥሓ